

संक्षिप्त

अपहरण का आरोपी पकड़ा

बौली। क्षेत्र के मलारना डूंगर पुलिसने थाने में दर्ज 4 जनवरी की रिपोर्ट में पोक्सो एक्ट, अपहरण, एससी एसटी एक्ट, के आरोपी को पकड़ने में सफलता हासिल की है। मलारना डूंगर थाने के अंतर्गत एक गांव के निवासी पिता ने 4 जनवरी 2022 को विकास गुजर निवासी कुंडेरा के खिलाफ मलारना डूंगर पुलिस थाने में अपनी नाबालिग लड़की को अपहरण कर भगा ले जाने का मामला दर्ज कराया था। पुलिस ने नाबालिग बालिका को पहले ही दस्तयाब कर लिया था और आरोपी डेढ़ माह से फरार चल रहा था जिसे मुखबिर की सूचना पर उसके गांव के पास से गिरफ्तार किया गया है।

हादसे में एक जने की मौत

बहरोड/ नीमराना। नेशनल हाईवे नंबर 48 दिल्ली से जयपुर मार्ग पर ग्राम दुधेडा के पास एक वेगनआर कार के दुर्घटनाग्रस्त होने से एक व्यक्ति की मौत व एक की गंभीर हालत तथा 2 लोगों को गहरी चोट लगने की वजह से निजी अस्पताल में भर्ती करवाया गया। आसपास के लोगों ने मौके पर पहुंचकर दुर्घटनाग्रस्त कार में सवार लोगों को जैसे जैसे करके बाहर निकाला तथा एंबुलेंस की सहायता से निजी अस्पताल में भर्ती करवाया। जिनका इलाज जारी है। जानकारी के मुताबिक कार में सवार लोग हरियाणा के बावल फैक्ट्री में काम कर वापस अपने गांव नांगल चौधरी क्षेत्र में लौट रहे थे।

न्यायिक अधिकारियों की बैठक

दौसा। जिले के न्यायिक अधिकारी बैठक मंगलवार को जिला एवं सेशन न्यायाधीश पूरण कुमार शर्मा की अध्यक्षता में आयोजित की गई। बैठक में आगामी 12 मार्च को आयोजित राष्ट्रीय लोक अदालत की तैयारियों की समीक्षा की गई। बैठक में जिला एवं सेशन न्यायाधीश पूरण कुमार शर्मा ने राष्ट्रीय लोक अदालत हेतु चिन्हित प्रकरणों की समीक्षा की गई। उन्होंने सभी न्यायिक अधिकारियों को और अधिक प्रकरणों को चिन्हित करने तथा सभी चिन्हित प्रकरणों में पक्षकारों को नोटिस जारी करने तथा पक्षकारों के मध्य प्रि.काउंसिलिंग तथा डोर टू डोर काउन्सिलिंग करने के भी निर्देश दिये गये।

आग से घरेलू सामान जला

बौली। मोरण ग्राम पंचायत के थनेरा गांव में मंगलवार को दिन में महिला द्वारा रसोई में रोटी बनाते समय छप्पर पास में आग लग गई। आग लगने से पीडित शंकर लाल मीणा निवासी थनेरा का अनाज, चारा, कपड़े, नगदी सहित दो बकरियों की मौत होगी। आगजनी को देखकर ग्रामीणों ने अपने स्तर पर आग पर काबू पाया तब तक पीडित का चारा अनाज कपड़े नगदी एवं जेवर जलकर राख हो चुके थे एवं दो बकरियां जो छप्पर पास में बंधी हुई थी उनकी भी जलने से मौत हो गई।

निशुल्क चश्मा वितरण आज से

श्रीमाधोपुर। लायंस क्लब श्रीमाधोपुर द्वारा निशुल्क चश्मा वितरण शिविर 23 से 26 फरवरी तक प्रातः 9 बजे से दोपहर 2 बजे तक राजकीय सामुदायिक स्वास्थ्य केंद्र श्रीमाधोपुर में लगाया जाएगा। लायंस क्लब के अध्यक्ष पूर्व वैज्ञानिक सीताराम सैनी ने बताया कि जरूरतमंद लोग हॉस्पिटल के कमरा नंबर 8 में नेत्र सहायक कमल कुमावत से संपर्क करें।

क्षतिग्रस्त सड़क पर पानी भरा रहने से राहगीर परेशान

पावटा, (निसं)। पावटा उपखंड क्षेत्र के निकटवर्ती ग्राम ललाना मांजूकोट होकर गुजर रहा रोड बिल्कुल क्षतिग्रस्त हो गया है और सड़क में पानी ही पानी भरा हुआ है। जिससे वाहन चालकों को परेशानी तो आ रही है साथ ही लोगों का पैदल निकलना भी दुश्वार हो रहा है। ग्रामीण खुगल किशोर, राजेश शर्मा, योगेश शर्मा, दुर्गा दत्त सहित ग्रामीणों ने बताया कि ग्राम ललाना मांजूकोट होकर गुजर रही सड़क क्षतिग्रस्त हो गई है। गांव में पानी निकासी



ग्राम ललाना मांजूकोट होकर गुजर रही क्षतिग्रस्त सड़क में पानी भरा हुआ है।

की बना हुआ है। वही शहर के विभिन्न इलाकों में गंदा, कचरा व निकासी नालों में गंदा पानी जमा होने से मच्छर व मक्खियों का उपद्रव बढ़ रहा है। इस स्थिति में पावटा प्रागपुर नगरपालिका शहर को साफ-सुथरा रखने की आवश्यकता है। लेकिन प्रशासन एवं ग्राम पंचायत क्षतिग्रस्त सड़क व सड़कों व गलियों में भरे गंदे पानी व फैले कचरे की सुध नहीं ले रहे हैं जिससे ग्रामीणों में रोष है। वही पावटा प्रागपुर नगरपालिका ईओ हरि नारायण ने

बताया कि पहले भी इसमें मोहरम डलवाकर रोड पर बने गड्ढो को बंद करने का प्रयास किया गया था लेकिन सफल नहीं हो पाए इसके लिए टैंडर जारी हो चुका है व सोमवार से कार्य शुरू कर दिया जायेगा।

वन प्रसार अधिकारी व टीम के साथ मारपीट के आरोपी गिरफ्तार

निवाड़ी। पुलिस ने वन प्रसार अधिकारी व उनकी टीम के साथ अवैध खनन के विरुद्ध कार्यवाही के दौरान मारपीट करने के तीन और आरोपियों को गिरफ्तार किया है। पुलिस थाना अधिकारी अजय कुमार ने बताया कि पुलिस अधीक्षक मनीष त्रिपाठी के दिष्ट गप निर्देशों के तहत अपराधियों की धरपकड़ के कर्म अतिरिक्त पुलिस अधीक्षक सुभाषचन्द्र मिश्रा व वृताधिकारी रूद्र प्रकाश शर्मा के निर्देशन में वन विभाग कर्मियों से मारपीट के आरोपियों को गिरफ्तार करने के लिए टीम गठित की गई। टीम ने सीदडा निवासी बाबूलाल मीणा, काला भूरा की ढाणी श्यामसिंहपुरा सीदडा निवासी रमेश मीणा, हीरा की ढाणी सीदडा निवासी गिराज को गिरफ्तार कर लिया। उन्होंने



निवाड़ी पुलिस ने वन प्रसार अधिकारी व उनकी टीम के साथ मारपीट करने के तीन और आरोपियों को गिरफ्तार किया है।

बताया कि तीन फरवरी को रेंजर हरेन्द्रसिंह नाथावत टीम के साथ अवैध खनन की कार्यवाही के दौरान राजकार्य में बाधा डालते हुए मारपीट की जिससे

रेंजर, वनपाल सहित कई वनकर्मी घायल हो गए थे। इस पर रेंजर नाथावत ने निवाड़ी पुलिस थाने में आरोपियों के विरुद्ध मामला दर्ज करवाया था।

वैन में सवार होकर आये चार-पांच बदमाशों ने युवती का अपहरण किया

दौसा, (निसं)। जिला मुख्यालय पर स्थित हाउसिंग बोर्ड कॉलोनी में मंगलवार को मारुती वैन में सवार होकर आये चार-पांच बदमाश एक युवती का अपहरण कर ले गये। इधर अपहरण की सूचना मिलने के साथ ही पुलिस उपाधीक्षक कालूराम मीणा, कोतवाल लालसिंह एवं महिला थानाधिकारी राजेन्द्र मीणा मय जाते के घटना स्थल पर पहुंचे तथा आसपास के साक्ष्य एकत्रित कर अपहरणकर्ताओं की गिरफ्तारी एवं युवती के बरामदगी के लिए नाकाबंदी कराई। प्रातः जानकारी के अनुसार हाउसिंग बोर्ड कॉलोनी गुप्तेश्वर रोड निवास रामखिलाडी मीणा मंगलवार को प्रातः 9 बजे दूध लेने के लिए बाजार गया हुआ था, घर पर उनकी पत्नी एवं पुत्री हेमलता ही थी। बताया जाता है कि मारुति वैन में सवार होकर आये चार-पांच अज्ञात बदमाश घर में प्रवेश कर गये तथा रामखिलाडी मीणा की पत्नी को एक कमरे में बंद कर दिया तथा उसकी पुत्री हेमलता का अपहरण कर मारुति वैन से फरार हो गये। इधर रामखिलाडी की पत्नी ने तत्काल अपने पति रामखिलाडी मीणा को मोबाईल पर घटना की जानकारी दी,

जानकारी मिलने के साथ ही रामखिलाडी मीणा घर पहुंचे तथा पत्नी को कमरे से बाहर निकाला तथा पुत्री को न पाकर उन्होंने तत्काल इसकी सूचना कोतवाली पुलिस को दी। उधर सूचना मिलने के साथ ही पुलिस उपाधीक्षक कालूराम मीणा, कोतवाल लालसिंह, महिला थानाधिकारी राजेन्द्र मीणा मय जाते के घटना स्थल पर पहुंचे तथा आसपास के लोगों से घटना की जानकारी लेकर तत्काल जिले में अपरहरणकर्ताओं की गिरफ्तारी एवं युवती की बरामदगी के लिए नाकाबंदी कराई। इधर देर सायं तक पुलिस को अपहरणकर्ताओं का कोई सुराग नहीं मिला। उधर पुलिस उपाधीक्षक कालूराम मीणा ने युवती की बरामदगी के लिए विशेष टीम का गठन कर कार्यवाही तेज कर दी है। पूर्व में भी युवती का हो चुका था अपहरण: पुलिस ने बताया कि युवती के पिता ने कमलेश मीणा सहित अन्य खिलाफ अपहरण का मामला दर्ज कराया है। आरोपित कमलेश मीणा पूर्व में भी युवती हेमलता का अपहरण कर चुका है, आरोपित कमलेश मीणा के खिलाफ दौसा व जयपुर में प्रकरण दर्ज भी है।

जल उपभोक्ता बकायादारों पर विभाग कसेगा शिकंजा

उनियारा। उनियारा जलदाय विभाग के द्वारा सरकारी महकमों तथा आम उपभोक्ताओं के बकाया बिलों की राशि जमा नहीं कराने के कारण उनके विरुद्ध कार्रवाई करना शुरू कर दिया है। जलदाय विभाग उनियारा के सहायक अभियंता ऋषीकेश मीणा ने बताया कि फरवरी माह तक के जल उपभोक्ताओं से शत प्रतिशत जल उपभोग के बकाया राशि वसूलने के लिए सघन अभियान शुरू कर दिया है। इसके तहत जिन उपभोक्ताओं में दस हजार रुपए से अधिक की राशि बकाया चल रही है। उन्हें नोटिस जारी कर यथाशीघ्र राशि जमा कराने के लिए कहा गया है। यदि फिर भी बकाया राशि जमा नहीं करवाए जाने पर उनके जल कनेक्शन विच्छेद कर दिए जाएंगे। उनियारा उपखंड क्षेत्र में दस जल उपभोक्ता जो सरकारी विभागों के हैं उन पर 339579 रुपए बकाया चल रहे हैं। जिनमें सबसे अधिक पुलिस थाना उनियारा पर एक लाख चालीस

बकाया राशि वसूलने के लिए सघन अभियान शुरू

हजार रुपए है। वहीं विद्युत विभाग के कनिष्ठ अभियंता उनियारा पर 23525 रुपए, पुलिस उपाधीक्षक कार्यालय पर 11998 रुपए, उपखंड अधिकारी निवास पर 23698 रुपए, नगर पालिका उनियारा के दो कनेक्शन पर 36497 रुपए, भारतीय दूर संचार निगम उनियारा पर 25383 रुपए, राजकीय बालिका विद्यालय बनेटा पर 12022 रुपए, स्वास्थ्य विभाग बनेटा पर 25321 रुपए, फोरेस्ट चौकी बनेटा पर 41135 रुपए बकाया चल रहे हैं। जिनको वसूलने के लिए सघन अभियान चलाया जा रहा है। यदि फिर भी नोटिस जारी करने के बाद भी जमा नहीं कराया गया तो उनके जल कनेक्शन विच्छेद करने का कार्य किया जाएगा।

सार-समाचार गीली लकड़ी से भरी ट्रैक्टर ट्रॉली जब्त



श्रीमाधोपुर। पुलिस व वन विभाग की टीम ने कार्यवाही करते हुए गीली लकड़ी से भरी ट्रैक्टर-ट्रॉली को जप्त कर पुलिस थाना थोई को सुपुर्द किया है। क्षेत्रीय वन अधिकारी देवेंद्र सिंह राठी ने बताया कि भीमराम चौधरी उपवनरक्षक सीकर के निर्देशानुसार आलोक पुनिया थाना अधिकारी थोई व जितेंद्र सिंह शेखावत वनपाल नाका अजीतगढ़ द्वारा संयुक्त गश्त की कार्यवाही की जा रही थी तभी एक ट्रैक्टर-ट्रॉली लकड़ी से भरा हुआ दिखाई दिया जिसे रुकने का इशारा किया गया। ट्रैक्टर ट्रॉली के रुकने पर ट्रैक्टर ट्रॉली में खेजड़ी की गीली लकड़ियां भरी हुई पाई गईं। जिसको पूछताछ में चलकर ने कोई संतोषप्रद जवाब नहीं दिया। इस पर वनविभाग ने कार्यवाही करते हुए ट्रैक्टर ट्रॉली को जप्त कर पुलिस थाना थोई में सुरक्षार्थ खड़ा किया व ड्राइवर भागीरथ प्रसाद जाट निवासी लीला की ढाणी थोई को गिरफ्तार किया जाकर प्रकरण में अग्रिम कार्यवाही अनुसंधान प्रारम्भ किया गया।

मेले को लेकर समिति गठित

मंडावरी। नगर पालिका क्षेत्र स्थित महर्षि बालीनाथ बैरवा विकास समिति द्वारा आयोजित बैठक में महाशिवरात्रि के मौके पर आयोजित होने वाले राष्ट्रीय संत महर्षि बालीनाथ महाराज की स्मृति में भव्य एवं विशाल मेला आयोजन को लेकर आयोग समिति का सर्वसम्मति से गठन किया गया। मेला आयोजन को लेकर बैठक की अध्यक्षता रामस्वरूप बैड वालों द्वारा की गई एवं संस्था के राष्ट्रीय संस्थापक सदस्य गिरधारी लाल बैरवा ने बताया कि कार्यक्रम के सफल संचालन हेतु मेला आयोजन समिति का गठन किया गया। मेला आयोजन समिति में सर्वसम्मति से राजू लाल बैरवा मंडावरी को संयोजक एवं राम मनोहर बैरवा लालसोट को सह संयोजक व संपत राम मालिया को कोषाध्यक्ष मनोनीत किया गया। इस मौके पर महर्षि बालीनाथ बैरव विकास समिति के द्वारा पूर्व में लिए गए निर्णय जिसमें कार्यवाहक अध्यक्ष के रूप में कजोड मल लोदवाल मंडावरी एवं महामंत्री किशनलाल वर्मा के मनोनयन की ध्वनि मत से पुष्टि की गई। बैठक में निर्णय लिया गया कि शिवरात्रि के एक दिन पूर्व भव्य सत्संग अर्थात् भजन संस्था का कार्यक्रम आयोजित किया जाएगा।

सरस्वती मूर्ति की प्राण प्रतिष्ठा कराई

फाणी। उपखंड क्षेत्र की ग्राम पंचायत मुख्यालय पर संचालित राजकीय उच्च माध्यमिक विद्यालय में कार्यरत वरिष्ठ अध्यापक सुरेश शर्मा ने विद्यालय के भामाशाह बनते हुए विद्यालय परिसर में आचार्य पंडित चंद्रशेखर शर्मा पारली वालों के नेतृत्व में विद्वान पंडितों द्वारा विधिवत मंत्रोच्चार के साथ मंदिर सहित मां सरस्वती की मूर्ति की प्राण प्रतिष्ठा करवाई। विद्यालय के प्रधानाचार्य कन्हैया लाल सेन ने बताया कि विद्यालय में मां सरस्वती की मूर्ति की कमी काफी वर्षों से अखर रही थी। जिस पर शिक्षक स्नाथियों की प्रेरणा से निंबाडा निवासी एवं वरिष्ठ अध्यापक सुरेश चंद शर्मा ने अपने स्वर्गीय पिता हरिनारायण शर्मा की स्मृति में विद्यालय परिसर में मंदिर सहित मां सरस्वती की मूर्ति की स्थापना बड़े धूमधाम से करवाई गई है।

कार्यालय नगर पालिका मण्डल, जहाजपुर जिला-भीलवाड़ा

E-Mail: mbjahazpur@gmail.com Contact: 01485-230101 क्रमांक- नपाज/2021-22/3581 दिनांक-22.02.2022

-: उजरदारी सूचना :-

एलट् द्वारा सार्वजनिक उजरदारी सूचना जारी की जाती है कि नगर पालिका जहाजपुर में नीचे अंकित आवेदक अपनी क्रय शुदा सम्पत्ति जो कि नगर पालिका क्षेत्र जहाजपुर में स्थित है का नामान्तरण/निर्माण स्वीकृती स्वयं के नाम से जारी किये जाने हेतु प्रार्थना पत्र प्रस्तुत किया है जिसका विवरण निम्न प्रकार है।

क्र.सं.	आवेदक का नाम व पता	स्थान	पडौस	प्रयोजनार्थ
1	श्री पप्पू कुमार मीणा पिता मोहनलाल मीणा निवासी ग्राम उलेला तहसील जहाजपुर (भील)	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 45 जिसका नाप 25 X 50 = 1250 वर्गफीट	भूखण्ड के पडौस निम्न प्रकार है- उत्तर-भूखण्ड सं 44 दक्षिण- भूखण्ड सं. 45-ए पूर्व-आम रास्ता पश्चिम-भूखण्ड सं. 18	आवासीय भूखण्ड नामान्तरण
2	श्री पप्पू कुमार मीणा पिता मोहनलाल मीणा निवासी ग्राम उलेला तहसील जहाजपुर (भील)	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 45 जिसका नाप 25 X 50 = 1250 वर्गफीट	भूखण्ड के पडौस निम्न प्रकार है- उत्तर-भूखण्ड सं 44 दक्षिण- भूखण्ड सं. 45-ए पूर्व-आम रास्ता पश्चिम-भूखण्ड सं. 18	आवासीय मकान निर्माण स्वीकृति
3	श्री छित्तर लाल मीणा पिता भुरा लाल मीणा निवासी अजमेर।	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 13 जिसका नाप 30 X 40 = 1200 वर्गफीट	भूखण्ड के पडौस निम्न प्रकार है- उत्तर-भूखण्ड सं 16 दक्षिण- आम रास्ता पूर्व-भूखण्ड सं. 12 पश्चिम-भूखण्ड सं. 14	आवासीय भूखण्ड नामान्तरण
4	श्री छित्तर लाल मीण पिता भुरा लाल मीणा निवासी अजमेर।	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 13 जिसका नाप 30 X 40 = 1200 वर्गफीट	भूखण्ड के पडौस निम्न प्रकार है- उत्तर-भूखण्ड सं 16 दक्षिण- आम रास्ता पूर्व-भूखण्ड सं. 12 पश्चिम-भूखण्ड सं. 14	आवासीय मकान निर्माण स्वीकृति
5	श्रीमति पांची देवी मीणा पत्नि गोपी लाल मीणा निवासी भोरण बांकरा, जहाजपुर।	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 12 जिसका नाप 30 X 40 = 1200 वर्गफीट	भूखण्ड के पडौस निम्न प्रकार है- उत्तर-भूखण्ड सं 17 दक्षिण- आम रास्ता पूर्व-भूखण्ड सं. 11 पश्चिम-भूखण्ड सं. 13	आवासीय भूखण्ड नामान्तरण
6	श्रीमति पांची देवी मीणा पत्नि गोपी लाल मीणा निवासी भोरण बांकरा, जहाजपुर।	मांगट कॉलोनी एम.एम. कोर्ट के पास देवली रोड जहाजपुर स्थित भूखण्ड सं. 12 जिसका नाप 30 X 40 = 1200 वर्गफीट	भूखण्ड के पडौस निम्न प्रकार है- उत्तर-भूखण्ड सं 17 दक्षिण- आम रास्ता पूर्व-भूखण्ड सं. 11 पश्चिम-भूखण्ड सं. 13	आवासीय मकान निर्माण स्वीकृति
7	श्री नील अनन्त उर्फ सुरेन्द्र ताम्बी पिता श्री रतन लाल ताम्बी निवासी जहाजपुर।	देवली रोड जहाजपुर स्थित आवासीय मकान व व्यावसायिक दुकान जिसका नाप 112.6 X 42 = 4725 वर्गफीट	भूखण्ड के पडौस निम्न प्रकार है- उत्तर-नन्दा माली का खेत दक्षिण- गुलाब खटीक का मकान पूर्व- आम रास्ता पश्चिम- कृषि भूमि	आवासीय मकान व व्यावसायिक दुकान नामान्तरण

उक्त नामान्तरण/निर्माण स्वीकृति हेतु आवेदक के सम्बन्ध में किसी भी व्यक्ति/वारिसान को कोई आपत्ति हो तो उक्त विज्ञप्ति के प्रकाशन दिनांक के 7 दिवस के भीतर-भीतर मय दस्तावेजों के लिखित रूप में प्रस्तुत करें अन्यथा बाद गुजरने मियाद उक्त सम्बन्ध में कोई आपत्ति मान्य नहीं होगी व आवेदक के पक्ष में नामान्तरण/निर्माण स्वीकृति जारी की जाने की कार्यवाही अमल में लाई जावेगी। सूचित रहे।

(सुरेन्द्र कुमार मीणा) अधिशासी अधिकारी नगर पालिका जहाजपुर

बेकाबू पिकअप ने पूर्व सरपंच सहित चार लोगों के टक्कर मारी

लालसोट, (निसं)। उपखंड क्षेत्र के मंडावरी नगर पालिका क्षेत्र के राष्ट्रीय राजमार्ग पर मंगलवार को सुबह 9 बजे तेज रफ्तार का कहर देखने को मिला। शराब के नशे में धुत एक पिकअप चालक द्वारा तेज रफ्तार पिकअप को चलाते हुए पूर्व सरपंच चमन लाल जांगिड़ सहित उनकी दोनों पत्नी व एक निजी स्कूल की अध्यापिका सहित चार लोगों को चपेट में लेकर गंभीर रूप से घायल कर दिया।



बेकाबू पिकअप की चपेट में आने से घायल हुये लोगों की कुशलक्षेम पूछने शहरवासी सीएचसी में पहुंचे।

पुलिस ने नाकेबंदी कर चालक को पकड़ा

साथ पिकअप को जप्त कर लिया। घायल लोगों को वहां मौजूद शहर वासियों द्वारा सामुदायिक स्वास्थ्य केंद्र पहुंचाया गया जहां पर चिकित्सकों द्वारा उनका उपचार किया गया। दुर्घटना के बाद मौके पर पहुंचे एएसआई भीखाराम मीणा द्वारा घायलों से दुर्घटना के बारे में जानकारी प्राप्त की गई। वही इस सड़क दुर्घटना के बाद शहरवासियों ने खासा रोष जताते हुए कहा कि मंडावरी में सुरक्षा के नाम पर कोई पुलिसकर्मी यहाँ नहीं रहता है साथ ही कस्बे से 7 किलोमीटर दूर पुलिस थाना होने के बाद यहां पर दुर्घटना या अन्य किसी घटना के घटित होने के काफी देर बाद पुलिस पहुंच पाती है।

पूर्व सरपंच लाल जांगिड़ जब उनकी पत्नी को स्कूल छोड़ने रोड के किनारे से गुजर रहे थे उसी वक्त पीछे से आ रही बेकाबू तेज रफ्तार पिकअप चालक द्वारा उनको चपेट में ले लिया गया। इसी दौरान एक निजी स्कूल में पढ़ाने जा रही दो अध्यापकों को चपेट में लिया गया जहां एक अध्यापिका के सिर में चोट आने से वह गंभीर घायल हुई। वही गंभीरतम रही साथ ही एक निजी

स्कूल पढ़ाने वाली अध्यापिका बाल-बाल बच गई। पिकअप की रफ्तार इतनी तेज थी कि पिकअप चालक को पिकअप चालक द्वारा चार लोगों को चपेट में ले कर उन्हें घायल कर वहां से और ज्यादा तेज गति में पिकअप को भगा कर फरार हो गया। वही इस दुर्घटना के तुरंत बाद लोगों द्वारा थाने पर उक्त पिकअप द्वारा दुर्घटना की जानकारी देने के बाद थाने के बाहर पुलिस कर्मियों द्वारा नाकेबंदी कर पिकअप चालक को पकड़ने के